

सीखें-सिखाएं, बिहार को आगे बढ़ायें



<https://www.youtube.com/c/teachersofbihar>

जन्मदिन विशेष



10 जुलाई 2025

Teachers of Bihar
The Change Makers

आज का सुविचार

कठिन परिस्थितियों में भी सकारात्मक बने रहना और
अपनी क्षमताओं पर भरोसा रखना महत्वपूर्ण है।



सुनील गावस्कर
(महान क्रिकेटर)

जन्म: 10 जुलाई 1949

राकेश कुमार

www.teachersofbihar.org



दिवस विशेष

10 जुलाई



मधु प्रिया

भिखारी ठाकुर का निधन 10 जुलाई



भिखारी ठाकुर का जन्म 18 दिसम्बर 1887 को बिहार के सारन जिले के कुतुबपुर (दियारा) गाँव में एक नाई परिवार में हुआ था। उनके पिताजी का नाम दल सिंगार ठाकुर व माताजी का नाम शिवकली देवी था। वे जीविकोपार्जन के लिये गाँव छोड़कर खड़गपुर चले गये। वहाँ उन्होंने काफी पैसा कमाया किन्तु वे अपने काम से संतुष्ट नहीं थे। रामलीला में उनका मन बस गया था। इसके बाद वे जगन्नाथ पुरी चले गये। अपने गाँव आकर उन्होंने एक नृत्य मण्डली बनायी और रामलीला खेलने लगे। इसके साथ ही वे गाना गाते एवं सामाजिक कार्यों से भी जुड़े रहते। साथ ही उन्होंने नाटक, गीत एवं पुस्तकें लिखना भी आरम्भ कर दिया। उनकी पुस्तकों की भाषा बहुत सरल थी जिससे लोग बहुत आकृष्ट हुए। उनकी लिखित किताबें वाराणसी, हावड़ा एवं छपरा से प्रकाशित हुईं। भोजपुरी के समर्थ लोक कलाकार, रंगकर्मी लोक जागरण के सन्देश वाहक, लोक गीत तथा भजन कीर्तन के अनन्य साधक थे। वे बहु आयामी प्रतिभा के व्यक्ति थे। वे भोजपुरी गीतों एवं नाटकों की रचना एवं अपने सामाजिक कार्यों के लिये प्रसिद्ध हैं। वे एक महान लोक कलाकार थे, जिन्हें 'भोजपुरी का शेक्सपीयर' कहा जाता है। 10 जुलाई सन 1971 को चौरासी वर्ष की आयु में उनका निधन हो गया।



Teachers of Bihar

The change makers



जन्मदिन विशेष 10 जुलाई



सुनील गावस्कर

सुनील गावस्कर

Sunil Gavaskar, जन्म- 10 जुलाई, 1949, मुम्बई, महाराष्ट्र) भारतीय क्रिकेट टीम के पूर्व कप्तान हैं, जिन्हें क्रिकेट के महानतम बल्लेबाजों में शुमार किया जाता है। 'लिटिल मास्टर' के नाम से प्रसिद्ध सुनील गवास्कर विश्व के दिग्गज बल्लेबाजों में से एक हैं। परिवारिक तौर पर इनका पूरा नाम सुनील मनोहर गावस्कर है, जो कि इनके पिता के नाम को भी समाहित किये हुए है।



TOB खेल कॉर्नर



**नीरज चोपड़ा ने अपने नाम का टूर्नामेंट जीता:
86.18 मीटर भाला फेंककर पहले स्थान पर रहे**

क्या है नीरज चोपड़ा क्लासिक?

नीरज चोपड़ा क्लासिक एक दिवसीय कॉन्टिनेंटल टूर मीटिंग है, जिसे वर्ल्ड एथलेटिक्स से गोल्ड स्टेटस मिला है। यह भारत में आयोजित होने वाली पहली ट्रैक एंड फील्ड मीटिंग है। दुनिया भर में वर्ल्ड और कॉन्टिनेंटल चैंपियनशिप और डायमंड लीग मीटिंग्स के अलावा, कॉन्टिनेंटल टूर इवेंट्स की एक सीरीज होती है, जिन्हें कई श्रेणियों जैसे A (गोल्ड), B (सिल्वर), C (ब्रॉन्ज) और चैलेंजर इवेंट्स में बांटा गया है। गोल्ड स्टेटस के साथ, नीरज चोपड़ा क्लासिक डायमंड लीग के बाद सबसे बड़ा इवेंट माना जा रहा है।



Teachers of Bihar
The Change Makers



शिक्षा शब्दकोश

आज का शब्द **10.07.2025**

शिक्षाशास्त्रीय सिद्धांत

शिक्षाशास्त्रीय सिद्धांत, या शिक्षण के सिद्धांत, शिक्षा और सीखने की प्रक्रिया को समझने और बेहतर बनाने के लिए उपयोग किए जाने वाले विभिन्न दार्शनिक और मनोवैज्ञानिक दृष्टिकोणों को संदर्भित करते हैं। ये सिद्धांत बताते हैं कि लोग कैसे सीखते हैं, और शिक्षकों को प्रभावी ढंग से कैसे पढ़ाना चाहिए।



रोचक तथ्य/सामान्य ज्ञान



अरुणाचल प्रदेश का डोंग गांव भारत का सबसे पहला सूर्योदय देखने वाला स्थान है। यहाँ सुबह सबसे पहले रोशनी उतरती है, और साथ में मिलती है पहाड़ों की शांति और अपूर्व प्राकृतिक सुंदरता। ये भारत का वो कोना है, जहाँ सूरज सबसे पहले नमस्ते करता है!



पद्य पंकज

“

मिट्टी का गहरा अंधकार,
डूबा है उसमें एक बीज।
वह खो न गया, मिट्टी न बना
कोदों, सरसों से क्षुद्र बीज।
उस छोटे उर में छिपे हुए,
है डाल-पात औ' स्कन्द-मूल।
गहरी हरीतिमा की संसृति
बहु रूप-रंग, फल और फूल।

सुमित्रा नंदन पंत

www.padyapankaj.teachersofbihar.org





10 जुलाई 1949



"क्रिकेट के आभूषण" कहे जाने वाले भारतीय क्रिकेट कमेंटेटर, पूर्व
भारतीय क्रिकेटर

सुनील मनोहर गावस्कर

के जन्मदिवस पर हार्दिक शुभकामनाएं और बधाई।

www.teachersofbihar.org

Madhu priya



10 जुलाई 1955



सुप्रसिद्ध भूतपूर्व भारतीय बैडमिंटन खिलाड़ी प्रकाश पादुकोण

के जन्मदिवस पर हार्दिक शुभकामनाएं और बधाई।

www.teachersofbihar.org

Madhu priya



18.12.1887-10.07.1971



भोजपुरी के समर्थन लोक कलाकार, रंगकर्मी, लोक जागरण के संदेश वाहक एवं
पद्मश्री से सम्मानित

भिखारी ठाकुर

के पुण्यतिथि पर कोटि-कोटि नमन।



Madhu priya






भौतिक विज्ञानी, यांत्रिक
अभियन्ता, विद्युत अभियन्ता और
भविष्यवादी, आधुनिक प्रत्यावर्ती
धारा विद्युत आपूर्ति प्रणाली के क्षेत्र
में दिये गये अभूतपूर्व योगदान के
लिए प्रसिद्ध

निकोला टेस्ला

के जन्मदिवस पर सादर नमन।

जन्म- 10 जुलाई 1856 -मृत्यु-7 जनवरी 1943



www.teachersofbihar.org

Madhu priya